

# पक्के घर की मांग को लेकर एलजी आवास पर प्रदर्शन



एलजी आवास पर प्रदर्शन करते कठपुतली कॉलोनी के लोग ।

जागरण

जागरण / संवाददाता, नई दिल्ली : कठपुतली कॉलोनी के निवासियों ने पक्के आवास की मांग करते हुए एलजी आवास के समक्ष प्रदर्शन किया। प्रदर्शनकारियों ने कहा कि उनसे सालों पहले वादा किया गया था पक्के घर देने का, लेकिन अब तक सरकार अपने वादे पर खरा नहीं उतरी है। आज भी कलाकार परिवार टिनशेड के घरों में अपनी जिंदगी गुजार रहे हैं। प्रदर्शनकारी उपराज्यपाल से मिलकर अपनी व्यथा

बताना चाहते थे।

उनका कहना था कि वे दफ्तरों के चक्कर लगाकर थक चुके हैं, लेकिन किसी भी विभाग ने अब तक उनकी मांगों पर कार्रवाई नहीं की। इसलिए अब वे उपराज्यपाल से मिलकर जल्द पक्के घर दिलवाने की गुजारिश करेंगे। करीब एक घंटे तक प्रदर्शन के बाद कठपुतली कॉलोनी के लोगों की तरफ से उपराज्यपाल को संबोधित ज्ञापन सौंपा गया।